

## शिविर में 200 मरीजों ने कराया परीक्षण

रुड़की : क्वाड़ा हॉस्पिटल की ओर से शनिवार को पिरान कलियर में निश्शुल्क चिकित्सा शिविर का आयोजन किया गया। इसमें 200 मरीजों का परीक्षण किया गया। महावीर इंटरनेशनल स्कूल में आयोजित चिकित्सा शिविर में स्कूली बच्चों की आंख, दांत और शरीर की सामान्य जांच की गई।

क्वाड़ा हॉस्पिटल की ओर से आयोजित शिविर में डॉ. रजनीकांत, डॉ. दीपक कुमार, डॉ. सर्वेश कुमार, डॉ. तनु चौहान आदि ने नेत्र, त्वचा, श्वास, कुपोषण, उदर रोग, जोड़ों के दर्द से पीड़ित मरीजों की जांच की। निश्शुल्क दवाइयां भी वितरित की गईं। क्वाड़ा आयुर्वेदिक कॉलेज के प्राचार्य डॉ. प्रदीप श्रीवास्तव ने ग्रामीणों को स्वस्थ रहने के उपाय बताए। साफ पानी पीने और संतुलित भोजन की सलाह दी। इस अवसर पर अदिति, आलिया, भायुक, अभिषेक, आंचल, अवनीत, अभितोज, नेहा, इसरार, अनीष, सूरज त्रिपाठी, हरप्रीत कौर, शालिनी, बीएम त्रिपाठी, संजय सेनी आदि उपस्थित रहे।

हिन्दुस्तान रविवार 7 मई 2017 पृष्ठ-04



रुड़की के क्वाड़ा स्कूल में शनिवार को चिकित्सक ने रोगियों की जांच की। ● हिन्दुस्तान

### शिविर में 200 लोगों ने लिया चिकित्सा लाभ

रुड़की। क्वाड़ा इंस्टीट्यूट ऑफ आयुर्वेद, क्वाड़ा नर्सिंग कालेज और क्वाड़ा हॉस्पिटल की ओर से पिरान कलियर में चिकित्सा शिविर लगाया गया। प्रधानाचार्य डॉ. प्रदीप श्रीवास्तव ने लोगों को बीमारी से बचने के बारे में बताया। डॉ. रजनीकांत, डॉ. दीपक कुमार, डॉ. सर्वेश कुमार तथा डॉ. तनु चौहान ने त्वचा रोग, श्वास रोग, कुपोषण, उदर रोग, जोड़ों के दर्द के मरीजों की जांच की। शिविर के करीब 200 मरीजों ने स्वास्थ्य लाभ लिया। मौके पर मोहम्मद हरफान, अदिति, आलिया, भायुक, अभिषेक, सूरज, हरप्रीत कौर, शालिनी, सुल्ताना ने सहयोग दिया। इस मौके पर डॉ. बीएम त्रिपाठी थे।

### इंजीनियरों को बताए बेहतर निर्माण के तरीके

रुड़की। केंद्रीय भवन अनुसंधान संस्थान में चल रहे उप अभियंताओं के प्रशिक्षण के अंतिम दिन प्रतिभागियों को प्रमाणपत्र दिए गए। साथ ही उन्हें बेहतर निर्माण की तकनीक भी बताई गई। समारोह के मुख्य अतिथि डॉ. बी सिंह व इंजीनियर एके मिश्रा ने प्रतिभागियों को भवन निर्माण सामग्री निर्माण, नियंत्रण, साइट का विकास आदि की जानकारी दी। आकलन और मूल्यांकन की पद्धतियां भी बताईं। एके मिश्रा ने निर्माण के दौरान गुणवत्ता पर विशेष ध्यान देने के लिए कहा। साथ ही प्रोजेक्ट मैनेजमेंट की जानकारी भी दी। कार्यक्रम समन्वयक प्रो.एसके सिंह ने प्रतिभागियों से फीडबैक लिया।